



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGĠSLATURA

Laqgħa Numru 519

Il-Ħamis, 25 ta' Ġunju, 2020

Il-Kunsill Lokali Ta' Kerċem iltaqgħa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Alvin Grech – Kunsillier
Frankie Attard – Kunsillier
Abigail Micallef – Ambaxxatur Lokali taż-Żgħażagħ

SKUŻATI:

Paul Mizzi- Viċi Sindku
Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

519.1 Qari tal-ittri ta' apologiji

Il-Kunsilliera Paul Mizzi u Horace Vella ġew skużati mill-laqqha peress li t-tnejn li huma ma setgħux ikunu prezenti minħabba raġunijiet ta' xogħol. Hadd ma sab oġġezzjoni.

519.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u iffirmati mis-Sindku u s-Segretarju Eżekuttiv.

519.3 Komunikazzjoni mis-Sindku

- 519.3.1 Is-Sindku semma li saret l-applikazzjoni mal-Awtorita' tal-Artijiet sabiex titnaddaf il-parti ta' Triq Qasam San Ġorġ sabiex jiġihawlu s-siġar.
- 519.3.2 L-Enemalta approvat talba għal lampa ġdida fi Triq is-Sokkors.
- 519.3.3 Dwar ir-restawr tal-Madonna tal-Patri tkellimna mal-Perit Edward Scerri peress li huwa ntiz fuq ir-restawr u ser japplika għall-permess.
- 519.3.4 Is-Sindku nforma lill-Kunsill illi applikajna għar-raba' u l-ħames call tal-WiFi4EU mal-AKL u issa qed nistennew ir-riżultati tal-applikazzjonijiet.
- 519.3.5 Is-Sindku għarraf lill-Kunsill illi l-applikazzjoni li l-Kunsill kien għamel mal-PA waqgħet peress li ma tħallasx il-permess. Ir-raġuni kienet illi l-qbil kien li l-Kunsill japplika għall-permess iżda l-ħlasijiet isiru mill-Ministeru għal Għawdex. Peress li bqajna bla risposta mill-Ministeru għal Għawdex, l-applikazzjoni kellha taqa'.
- 519.3.6 Intalbu xi kjarifiki minn naħa tal-GAGF dwar l-applikazzjoni ta' Miżura 4 u bgħatnihom.
- 519.3.7 Is-Sindku għarraf lill-Kunsill illi sar Zoom meeting ma' uffiċjali tal-ERA fejn ġew diskussi l-oġġezzjonijiet tal-ERA dwar il-proġett tal-Għadira. Sar qbil illi jsiru xi tibdil żgħir fil-pjanta sabiex il-proġett ikun aktar favur l-ambjent. Sadanittant, l-applikazzjoni mal-PA ġiet sospiza.
- 519.3.8 Bħala *live-streaming* tal-laqqgħat, il-Kunsill issa għamel ix-xogħolijiet necessarji fuq is-sistema u għalhekk issa wieħed jista' jara l-laqqgħa tal-Kunsill fi x'ħin jixtieq.
- 519.3.9 Irċevejna korrispondenza mingħand is-Sur Charles Bezzina illi kiteb ktieb dwar l-istorja tal-gwerra. Il-Kunsill iddeċieda illi jixtri wieħed.
- 519.3.10 Is-Sindku nforma lill-Kunsill illi l-appell tal-kamra tan-nar gie diferit għal nhar il-15 ta' Settembru.

- 519.3.11 Dwar il-call li ħriġna mal-Jobsplus għal part time clerk fuq l-iskema tas-CIES, ħadd ma applika minn Għawdex u għalhekk il-Kunsill iddeċieda li jwaqqa' l-vakanza.
- 519.3.12 Is-Sindku nforma lill-Kunsill illi minn nhar is-Sibt li ġej ser jerggħu jibdedw jiftħu l-libreriji.

519.4 Xogħolijiet fuq Triq ta' Doti u Triq Qasam San Pawl

Is-Sindku qal illi x-xogħol fuq Triq Qasam San Pawl u Triq ta' Doti ingħata bidu. Huwa zied jgħid illi għamel talba lill-Ministeru għal Għawdex sabiex is-servizz tad-drenagg' fi Triq ta' Doti jibqa' diehel sa ġewwa.

519.5 Proġett tal-Għadira – Mizura 4

Is-Sindku spjega illi baqa' li jsiru laqgħat mal-KNPD u l-Cultural Superintendence sabiex niddiskutu l-oġġezzjonijiet tagħhom.

519.6 Traffic Management fi Triq Kerċem

Il-Kunsill Lokali tar-Rabat reġa' qajjem il-problema ta' periklu ta' traffiku li teżisti fi Triq Kerċem. TM tidher konxja ukoll minn din il-problema, kemm tar-roundabout u anke tal-parkegg' doppju li qed isir int u ħiereg minn Ta' Kerċem. Nhar it-Tlieta li ġej ser niltaqgħu mal-Kunsill Lokali tar-Rabat sabiex nerggħu niddiskutu din il-problema u mbagħad immorru bil-proposti fejn TM.

519.7 Festa 2020

Ilbieraħ ħadna risposta li se ssir xi forma ta' purċissjoni. Is-Sinjorina Abigail Micallef qalet illi l-Ħamis u l-Ħadd filgħodu hemm il-ħsieb li jsir xi haġa. Għalhekk irridu naraw eżatt x'se jsir biex filkas naħsbu għat-tindif. Is-Sindku ssuġġerixxa illi jekk jigu xi hawkers biex japplikaw biex jarmaw, ma nżommulhomx flus tal-permess minħabba s-sitwazzjoni li ninsabu fiha din is-sena. Il-Kunsill qabel ma' dan.

519.8 Ilmenti u Suġġerimenti

- 519.8.1 Is-Sindku ssuġġerixxa illi peress li s-sitwazzjoni tal-COVID hija ħafna aħjar, għandna nagħmlu ħarġa u din id-darba tkun għal Kemmuna. Huwa ssuġġerixxa li ssir quddiesa, ikun hemm ħin għall-għum u mbagħad nidħlu lura lejn l-Imġarr t'Għawdex fejn ikun tomba u BBQ. Il-Kunsill qabel ma' dan.

- 519.8.2 Is-Sindku ssuġġerixxa illi l-parkeġġ li diġa' hemm fi Pjazza Santa Luċija għad-disabled, jinbidel u jmur fejn is-salib. Sar qbil.
- 519.8.3 Resident minn Triq ix-Xagħri qed jitlob biex titrangalu l-bankina. Hadd ma sab oġġezzjoni.
- 519.8.4 Saret talba sabiex jitranga ħajt fi Triq Santa Katerina tal-Qabbieža biex jinbena. Se jitranga.
- 519.8.5 Saret talba biex jitkompla ħajt fuq Għar Ilma. Ser isir.
- 519.8.6 Residenti fi Triq Qasam San Pawl u anke minn Triq Sarg talbu biex titranga l-bankina tar-residenza tagħhom. Hadd ma sab oġġezzjoni.

519.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

519.10 Tmien tal-Laqqgħa u data tas-seduta li jmiss.

Il-laqqgħa ntemmet fis-5.50pm u giet aġġornata għall-Erbgħa 15 ta' Lulju 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv